

టు వ టీ క

— మేడ మెట్ల మీద ఎక్కి వెళ్ళిపోయి నిదిలో పులు బిగించుకు కూచుని. ఏరాతో చదువో మొదలు లేకపోతే... యింకా పై అంతస్తుకు వెళ్ళి.. ఎక్కడో బజార రేగే రొదకు చెవిదోరచేసి... ఏమైనా ఆ మూలుగుమా వినలేక... ఏమైనా చేసేందుకు, తనచేతిలో ఏమీలేక... డిలి పోతున్నాడు : అక్కడ నిలవడానికి, తరం కావడం పళ్ళ బిగివిని నాలుగుమెట్లు ఎక్కాడు అయిదోదానిమీద అ వేయబోతూండగానే... ఇక, కాళ్లు ఛప్పగా చప్పబడ్డవి. నుంచి, మళ్ళా, మూలుగు వినబడ్డది. ఇక అంతటితో. చున్నవాడు ఆపాళాన అక్కడే కూలబడిపోయినాడు.

అంతా— గందరగోళంగా ఉంది, ఆగది దగ్గర; అం కొందరు లోపలా, లోపల యిరకలేనివారు బయటా ఒక్క సారిగా మాట్లాడుతూ రణగుణధ్వని చేస్తున్నారు. మోతలోనుంచి ఉండి ఉండి మూలుగు వినబడుతూంది.

— తాను అది, వినలేడు : పిల్లది ఉవ్వెత్తుగా మ నవుడు లోపలికి జొరబడి పొదివి పట్టుకొని నీకేం భయ మ్మా తల్లీ నేనున్నాను' అని గడచి బయటపడే దాకా, కూర్చుంటే?

ఉహూః . . గుమ్మంబగ్గరహ వెచ్చేటప్పటికి . . అత్తగారు అడ్డంగా నుంచుని, కదలక, మెదలక, ధీమాగా “అక్కడ మగ వాళ్ళ ప్రమేయం ఏమీలేదు. . నీవు అవతలికి వెళ్ళు ?” అని, ఉన్నసందుకు చేయి అడ్డం జాపించి : ఆమాట లెక్కనేయకుండా ఆలాగే, లోపలికి, నిలుచున్న చోటనుంచి అంతమేరా సాగి. . తొంగి చూశాడు, అమ్మాయి ముఖం మాత్రము, కనబడ్డది . . “నేను చచ్చిపోతున్నాను, నాన్నో!” అని, గావుకేక వినబడ్డది. . . తనకు యిక గుండె ఆగక . . . బావురు మన్నాడు. అత్తగారు అందుకైనా చలించకుండా, కనికరం జాలీ, ఏకోశానా లేకుండా, నిర్లక్ష్యంగా అవతలకు . . . దృఢంగా నెట్టివేసింది. మూతి నాకడానికి ఎగిరి . . . ముట్టెమీద దెబ్బతిని . . . కంయి, కంయి . . . మనకుండా తోకముడుచుకునే పరువుగా అక్కడనుంచి బయటికి వెళ్ళిపోయే జాతికుక్క . . . దానికి నోరూ వాయూలేదు . . . దానిలాగునే . . . ఉన్నా . . . తాను లోపల కుమిలి పోవలసిందే . . .

అక్కడ, అలా దిగులుగా, మోకాళ్ళమీదకు తలదించు కొని కూర్చుంటే, ఒక్కరూ వచ్చి ఓదార్చరేం ? ఆ అల్లుడు వెధవాయ, అవతల గదిలో కూర్చుని ఫోను విడవకుండా పాడిస్తూ . . . చక్రం తిరగవేసే వ్యవధిలో, కూనిరాగం అఘోరిస్తో . . . అక్కడలా భార్య . . . పెళ్ళికూతురులాగా . . . చెంగ్ మంటూ తానక్కడ కూర్చుని ఉండగానే . . . పది తడవలు, తనని రాచుకుంటూ . . . తప్పకోమని అయినా అడగకుండా . . . పైకి

క్రిందికి పరుగులెత్తింది. పలుకరించేందుకన్నా . . ఏం, అలా కూర్చున్నావని, ఒక్కముక్క అనడానికైనా, ఆమెకు సంబరం లో . . అసలు తానక్కడ ఉన్నట్టు కనబడితేనా . . ?

అమ్మాయి, అక్కడపడుతున్న బాధవినలేకపోతున్న కొద్ది . . తనలోకి . . తానుగా . . వెనుకకు వెళ్ళిపోయి . . మనసులో . .

అప్పటి ముచ్చట తానూ, తన నిర్వాహకానికి . . తల క్రిందలై పోతూంటే . . చీమన్నా కుట్టనట్టుగా కుదురుగా కూర్చున్నాడు. మామగారు, ఎదురుగుండా నూతిగట్టు అరుగు మీద . . తాపీగా చుట్టకాల్చుకుంటూ, పాదాల దగ్గర రెడ్డిగం వేసుకుని కూరున్న పాలి కాపుతో . . . అంతకు మించి, ముహూర్తం కుదరనట్టు . . . అప్పుడు వ్యవహారం వెలిగిస్తున్నాడు.

ఇక, తనభార్య . . . నూ, చిన్నతనం . . . తెలిసినంతవరకూ యింతకన్న . . . యిప్పటి వాళ్ళకన్న . . . ఎక్కువ ముద్దు ముచ్చటతోపే ఉన్నారు

కన్నులు బాగా తెరవక ముందే . . . గారాబాల కూచి గనుక . . . కాపురానికి వచ్చింది. యిద్దరికి బాగా పసితనమే . . . పైన కనిపెట్టి చూసే పెద్దలు . . ఆకాశంలో ఉన్న. వారి, వారి పెద్దలూ తరించేందుకు . . . పండుగల్లో అదొకటిగా షడకలు

వకంచేశారు. కడుపు, పండితే ఆపండును చూసుకుంటూ, కన్నలు
న్నందుకు...

అందరి తపమూ ఫలించినది. అనుకున్నంత పనీ జరి
గింది. ఇక... అమ్మాయికి సూడిదెలూ... అసలు. ఒక్కపిల్ల
అందుకని... అరచేతుల్లో పెట్టుకు పెంచారు ఇక. అక్కడనుంచి
నెత్తినే పెట్టుకుని... ఆ అంతు - అమ్మాయి; ఓపలేనిది.. ఎక్క
డ అరిగిపోతుందో అని అతి గారాబంగా... సరి. అదంతా బాగా
నేడంది...

తానూ... అందలం లోంచి దిగలేదు:

— ఆగడియవచ్చింది.

అక్కడ... లోపల... మామగారితో, అత్తగారు...
'అమ్మాయి... యిందాక నుంచీ... కొంచెం నలిగి ఉంది:
ఆడేపొద్దులే... ఎందుకై నా మంచిది... కేకేసి రండి...
అనడం విన్నప్పటినుంచి, బిక్కమొగం వేసుకొని.. అటూ
యిటూ తిరుగుతూ... ఆవాళకూడా, మామూలుగా భార్య,
గదిలోకి నిద్రవేళకు... వస్తుందికదా. అప్పుడు చేతనైన ఉపచారం
చేయవచ్చునని, ఆదుర్దాగా, అక్కడే తారట్లాడుతూ... అడు
గులు లోపల చప్పుడుకాగానే... ఆమె... వస్తూందని... ఆల
కిస్తూ... ఆవలింతకు... చేయడము పెట్టుకుని ఆపుకుంటూ...

అత్తగారు, ఏదోపని మీద. ఆవేపునుంచి మరోగది
లోకిపోతూ, తన్ను చూసి. పోయి పడుకోనాయనా, ప్రొద్దు

పోయింది. .అమ్మాయికి . . బద్ధకంగా ఉంది . . అది యిక్కడే పడుకుంటుంది . . ఆనక లేద్దుగానివితే . .' అంది. అంతలో ఆరాటం హెచ్చై . . ఆ అమ్మాయి పడుకున్నచోటికి . . ఒక్క అంగలో వెళ్ళాడు. . సన్నంగా మూలుగుతూంది: మీద చెయివేసి , ఏమేమో అడగబోయినాడు: ఉలిక్కిపడి. . కళ్ళు తెరిచి చూసి. . పళ్ళు బిగించుకుని నిట్టూర్పు విడిచి - ప్రక్కకు ఒత్తిగిలి - పడుకుంది.

— అత్తగారు - అంతలోనేవచ్చి - వెనుక నుంచి పకాలుమనగానే - తగని బిడియం వేసి, అక్కడనుంచి - తల వంచుకుని - వచ్చేస్తూన్నాడు. మంత్రసాని, లోపలికి వస్తూంది మామగారు, అంత పెద్దవాడు, మర్యాదస్తుడు. తనపంక కొంటె కోణంగిలాగా చూసి - వినడేడ్డట్టు గొంతు సపరించుకుని అదిగో ఇవాళలాగానే అక్కడే అదే మాదిరి - ఆ అరుగుమీదనే బాసిపట్టు వేసుకుని - చుట్టకొన కొరుకుతున్నాడు. .

ఏం చేయడానికీ తోచడం లేదు ఎంత అణచుకుందా మన్నా, ఆగక, వెక్కి వెక్కి ఏడుపు, పెగుల్చుకు వస్తూంది. ఎవరూ వినకుండా - ఎవరికీ కనబడకుండా, తోటవెంటా, దొడ్డి వెంటా, అంతసేపూ, కాలుగాలిన పిల్లిలాగా తిరుగుతూ, తోచిన దేవతల కెల్లా మ్రొక్కుతూ. .ఎంతసేపో. . వేళ తెలియలేదు

. .అమ్మాయి, భూమ్మీదపడ్డది, తెల్ల వాగుతూండగా. ఆమాట, తాను ఏమూలో ఉండగా, ఎవరో వెదుక్కుంటూ వచ్చి, చల్లగా, చెప్పారు:

మంచి నక్షత్రం; ఏవిధమైన శాంతి - దోషమూ లేదు. అందుకని, తెల్లవారిన తరువాత ఆ గదిలోకితానొకసారి వెళ్ళి, పిల్లనూ, తల్లిని - చూడవచ్చునన్నారు.

కందగడ్డలాగ ఉంది - కనుముక్కుతీరు. ఏం - కనబడ లేదు- పొత్తిళ్ళలో అణగి మణగి, అమ్మ ప్రక్కను, నీళ్ళు పోసుకుని అప్పుడే, పడుకుందట : మోకాళ్ళమీదికి బట్ట ఎగలాక్కుని - జేనెడు పీటమీద గొంతుకూర్చుని - అక్కడ కనిపెట్టుకుని ఉన్న ముసలమ్మ, అచ్చంగా నీ పోలికేరా బాబూ ! ఆ జట్టూ - ఆ నొసలూ - ఆ గొంతు - అన్నీ అచ్చంగా నీవే - అమ్మాయి పోలిక ఒకటి అబ్బలేదు. ఆడపిల్లకూ - అదీ ఒక అద్భుతమే . . ఆవిడకు ఉత్సాహంతో బాటు గొంతుకు రెచ్చిపోతూంది. ఆ గొడవకు, తనభార్య, కన్ను తెరిచింది.

కనబడేటట్టు, యింకా ముందుకు వెళ్ళి నిలుచున్నాడు.

తెరచిన కన్ను, తనను చూసి చూడగానే, మూసుకుంది.

కాని, ఆ రెప్పపాటులోనే, అలా ఆ చూపులో . .

. . అమిత భయం, తలచుకుంటే జలదరించి పోయే అసహ్యమూ , కళ్ళ పెళలాడినవి.

తల్లికావడంలో, అంతకుముందు ఆయాతన కలలో అయినా ఊహించని తలమునుకలైన హడలు, అమాయకు

రాలు, తన భార్యలో, ఆ క్షణంనుంచీ, ఆలాగే, నిలిచి పోయింది.

బాలింతతనము తీరిన, మొదటిరోజుల్లో, మరీనీ : తాను కంటబడితే, దయ్యంమీదకు వస్తూన్నంత భయంతో, దద్దరిల్లి పోయేది : కాలం గడచినా, ఎన్నివిధాల అనునయించి, ఆ భయం తీర్చాలని, తన శాయశక్తులా ప్రయత్నం చేసినా, ఎన్నికలో, మన్నికలో మామూలుగానే ఉండేది : కాని, మనసుపట్టలేక, ఆమాట ఊసు ఎత్తే సరికి, అక్కడితో ఆమెకు వెదు) అత్తుకు వచ్చేవి.

ఎవరితో చెప్పేసంగతికాదు : ఎవరూ తీర్చేదికాదు. .

ఏమిచేసి - ఆమెను మళ్ళాదోవకు మల్లించాలో, తోచలేదు.

ఎన్నో పుస్తకాలు చదివాడు - ఎన్ని ఉపాయాలో ఆలోచించాడు.

ఎందరెందరినో - ఏనో కథగా - 'దీనికి విరుగుడు ఏం ఉంటుంది' - అని - శాస్త్ర చర్చగా - కదలేసి చూశాడు : ఎవరికి తోచిన ఉపాయాలు వారు ఉపదేశించారు కాని, పేనివల్లనూ వీసం ఎత్తు పని జరగలేదు.

ఆ అమ్మాయిలో - అంతకు మించిన మార్పేమీలేదు.

అనురాగానికే - ఆదరణకూ - ఆమె తనకు-ఆ విధంగా
ఎన్నడూ - ఏలోటూ చేయదు :

కాని - అదొక్కటే, తీరనిలోటు.

ఆఖరికి - ఇక ఆ మాట తలపెట్లకుండా అమ్మాయి
ముద్దుమురిపాలు చూసుకుంటూ - అలాకాలం వెళ్ళబుచ్చడమే
యీ జీవితంలో . . ఆ తొలి రోజుల ముచ్చటయేగాని, మళ్ళా
అంతఅదృష్టం పట్టే యోగం కరవైందని-రూఢి పరచుకున్న తరు
నా త - అమ్మాయిని చూసుకుంటూ - యిద్దరూ, అదోమా
దిరి హాయితోనే బ్రతుకుతున్నారు. పిల్లదానితో బాటు -
పెరిగి పెద్దవాళ్ళవుతున్నారు. అంతేగాని-అంతకు మినహాగా
మారిపోయేందుకై నా - అనుభవం అంటూ ఏదీ ?

తన - నడినెత్తిన - వెనుకటికన్న కొంచెం - జుట్టువత్తు
తగ్గి పలచబడుకుంటూ వస్తూంది : తన భార్య - అప్పటికన్న
కొంచెం బొద్దుగా ఉంది - నిగనిగలాడే ఆమె మొగమూ,
నున్నసి బుగ్గలూ - చూసి- ఎన్నడన్నా ఓనాడు - ఎన్నివళ్లకో
ఓమారు మనసులో - చిన్నతనం - జ్ఞాపకం ఆగక - బెల్లించ
బోయినా - బెట్టుచెడి - గుట్టుదాగకపోవడమే కాని , . సరి -
ఏమనుకుంటేనేం - ఏనాటిపాపం ఏమో, పుణ్యమో, ఎవరి ఎడ
బాటుకు ఏజన్మంలోనైనా, తాను కారకుడో ఏమో, యీ
నాటికి, తనదోషం ఏమిలేకుండానే, తనకు, తనతో ఆమెకూ,
సౌఖ్యపడేయోగం కరువవడం.

అయిపోయిన దానికి కాదు, ఆలోచన . .

—అమ్మాయి, అల్లారుముద్దుగా, వాళ్ళఅమ్మకు వాళ్ళ అమ్మా నాన్నా చేసినదానికన్న ఎక్కువ గారాబంతో పెరిగి పెద్దదయింది.

తాను, యిల్లరికం. తనతోబాటు, తన అల్లుడూ యిల్లరి కం. ఆ యింటనే, ఆలా ఎన్ని తరాలదాకా అయినా ఉండేం దుకు అన్ని విధాలా వసతి ఉన్నది.

. . అందుకు కాదు, అనువాయత తప్పకుండా వస్తుం దేమో, అని తపించిపోతూన్నది, అందుకూ : అత్తవారికి తన భార్య తరువాత మళ్ళా సంతులేదు, అంతే దేవుడిచ్చాడో, లేక—

అలా అనుకున్నప్పుడే, గుండె తల్లడిల్లుతూంది . ఆయింట ఉన్న ఆడదానికి, కదలీవంధ్యా, దోషం, . అమ్మాయికీ, తల్లి ముత్తవల, చాలిక, తప్పదా ఏం ? చిలకా గోరింకల్లాగా, వా ల్లే నా, యిల్లు పదియిళ్లయేటట్టుగా, కలసి కడుపు ఫలింపజేసు కోకుండా, తమ లాగానే, తయారవుతారా. .

ఆ మాటే, ఆ ఆలోచనే, భయంవేసే సుడిగా తలలో, తనలో, తిరిగిపోతూ, మిగతా ఊహల నన్నింటినీ పీల్చుకుని ముంచేస్తూంది. అమ్మాయి జీవితం తమలాగా కాకూడదు. ఆ ఊరికే ఊషాంశువై, జపమకాతూంది; తన నిల్లువెల్లా అదే ఊరిక,

—అమ్మాయి - అక్కడ మరీ మూలుగుతూంది - కొం
డలపెట్టిన వస్తూన్నాయి - నెప్పులు - తన పేరెత్తి పిలచి - గగ్గోలవు
తూంది - తండ్రి - దగబోలూను! తాను ఉండి - ఏం ప్రయో
నం?

అక్కడ ఉండలేదు . .

అప్పుడే తూరుపు తెలావెలా బోతూంది.

అంతసేపూ రావాడిన మనసు - ఆకలిలో - ఆలోచన
లన్నిటినీ మింగేసి - తనలో తాను హరించుకుపోయింది - ఎంత
సేపు ఎక్కడ తిరిగిగాడో - ఏ మాత్రమూ తెలియదు -
కాళ్ళకు - బుద్ధివచ్చి - వాటంతట అవే, మళ్ళా యింటికి మ
ళ్ళించుకు వచ్చి, విడిచినవి.

ఎండ ఎక్కుతూంది.

లోపలికి వెళ్తుంటే, శకునపక్షిలాగా మామగారు
రొంటిన చేతులు పెట్టుకు రొమ్మువిరిచి నిలుచుని, చూడగానె,
బిగ్గరగా సకిలించి, ఎకసెక్కెంగా, తాతగారూ దయచేయండి
అని పక్కకు తప్పుకున్నాడు, అత్తగారి ముఖం, కలకలలాడు
తూంది - తనభార్య, . ఆమెవంకనైనా, చూడకుండా మాత్రం
పురుడు వచ్చినగదిలోకి, వెళ్ళి ముసలివాడవుతున్నా ననుకున్న
వాడల్లా పసివాడల్లా, చూసి పొంగిపోయినాడు అమ్మాయి
పసిపాపను పక్కన బెట్టుకుని, దాని తలమీదుగా, తన చేయి

తలగడ జేసుకుని, జాపి మునివేళ్లతో, దగ్గరగా కూర్చుని, మీదనా వాలినట్టుగా, ఏదోకబుల్లు చెబుతూన్న, మగని చెక్కిలికి, చక్కిలిగిలి పెడుతూన్నది. ఇద్దరూ, నవ్వుకుంటున్నారు. .

అమ్మాయి, కొంచెం నీరసంగా ఉన్నది కాని, . దాన్ని కమ్మేసే, కొత్త అందం, కొత్తకళ, ఓడిపోతూంది. అక్కడనుంచి తప్పుకుందామనుకున్నాడు. తానలా చూస్తూనిలుచుంటే వాళ్లు ఏమనుకుంటారో ? పసివాళ్ళు . . బిడియపడి . .

అమ్మాయి, తనవంక చూసింది. చూపు తిప్పుకుని కనులతో, మగనికీ సెగచేసింది. ఆతడు, తిరిగిచూసి, నవ్వి తను ఉన్నానని ఆయినా సిగ్గులేకుండా, భార్యను ముద్దుపెట్టుకున్నాడు. అమ్మాయి చెయి, ఆతని, మెడమీదకు వాలింది.

అక్కడ నిలుచునేందుకు, ఎందుకో మొగం చెల్లక. యివతలకు వచ్చేశాడు. — అల్లుడూ, కూతురూ, మునుపటికన్న ఎక్కువగా . . పసిదానికి మాడునెలలు వెళ్ళినప్పటినుంచీ, చెట్టాపట్టాలు వేసుకుంటూన్నారు. పసిదాన్ని, వదిలేశారు : అవును ఎందరున్నారు. నెత్తిన ఎక్కించుకునేందుకు, తన అత్తా, మామా యిల్లాలూ, పసిపాపకు, అంగరక్ష. తన జోలి ఎవరికీ అక్కరలేదు. తనవంక చూసేవారీ లేరు.

. . ఉదయం నిదురలేచి, లోపలినుంచి, తోటలోకి రాబోతూంటే, అంతచీకటిలోనూ, అమ్మాయి, అవతలగా

వసారా చివరను కూర్చుని, చెవులు మూసుకుని, కక్కుకుంటూంది.

పరుగెత్తుకు వెళ్ళి, నీళ్ళు తీసుకువచ్చి, ఆమె పక్కన ఉంచి, కూర్చుని, వెళ్ళు రాస్తున్నాడు. పుక్కిలించి ఉమ్మేసి, లేచి నిలుచున్నది. తూలి పడుతుందేమోనని, పట్టుకోబోయినాడు : 'అక్కరలేదు, నాన్నా' అన్నది : 'ఏం, తల్లి, ఎందు చేతనమ్మా . .' ఎంతో ఆదుర్గాగా అడుగుతూ. తల నిమిరుతూన్నాడు : అమ్మాయి, తనవంక చూసి, చిరునవ్వుతో, తలవంచుకున్నది. పోయి, పడుకో అమ్మా' ఆని గది దాకా సాగనంపి, క్రిందకు దిగి, చరచరా లోపలికి వెళ్ళాడు. వంటయింటి పక్కన వసారాలో, అత్తగారు. కాఫీసామాను చుట్టూరా పరచుకుని ఆ ప్రయత్నంలో ఉంది. భార్య, ఫలాహార మేదో తయారుచేయడానికి, నాలుగూ చక్కబెడుతూంది : మామగారు, ఎదురు గుండా తులసికోట చప్రామీద . . కూర్చుని, కబుర్లు పేనుతున్నాడు . .

అవంతా చూస్తే, మండుకొస్తూంది, అక్కడ అమ్మాయి, అలా ఇదవుతూంటే, దిక్కు మొక్కు చూడకుండా, యిక్కడ వీళ్ళు

ధుమధుమగా, అమ్మాయి, వెళ్ళబోసుకుంటూంది. అని తన భార్య కేసి ఉరిమాడు,

అప్పుడు, తాను గుమ్మంలో నిలుచున్నట్టు, అండరూ గమనించారు.

భార్య, తల ఎత్తి తనవంక చూడనైనా లేకు. మాట వినిపించుకోలేదు.

అత్తగారు, తనలో తాను ఏమో గొణుక్కుంటూ నీళ్ళు ఉడికినాయోలేవో, అని మూతతీసి చూస్తూ, ఆ ధ్యాసలో ఉంది.

మామగారు, గరుసెక్కిన గడ్డం, అరచేత్తో ఎగువకూ దిగువకూ తడుముకుంటూ, ఎవరిని ఉద్దేశించి కాకుండా, ఎటు వైపు చూడకుండా, ఏదో మాటవరుసగా, 'అలాగా పాపం, దానికి, అంతేకావాలి, ఏడాది కోసారి అంతేకావాలి' అని ఆడవాళ్ళవంక చూస్తూ, 'ఎందుకూ మీరూ ఉన్నారు, గళ్ళె పసరాలలాగా, చూడండి, మీకన్న ఎన్ని వెనుకలు చిన్నది, మరి చిచింద్రలాగా. చూపిస్తే, అందుకు పోతూంది, అదీవరుస, అలా ఉండాలి, అదీ దాన్ని, మించినఘనుడు నీ అల్లుడూ, ఎందుకు మళ్ళా మసమూ ఉన్నాం తగదుమమ్మా అంటూ.

ఈ వరుస అంతా, తనకేసి చూస్తూ, పససలాగా ఏక రువు పెడుతున్నాడు, తనకు తలదీసివేసినంత పసవుతూంది.

అమ్మాయిఅక్కడకువచ్చి వెనుక నిలుచుని ఉంది, తాతగారు . . ఉన్నదానవు, ఉన్నట్టుగా ఊరికే ఉండలేవులే?

నీయిల్లు నిలువెత్తున బంగారంగానూ, నీకు తెలియకపోతే, మీ
అమ్మమ్మనూ, అమ్మనూ చూసి నేర్చుకో రాదూ, పోసీలే
చెపితే వినే నేర్చుఉంటేనూ, యీ కాలపు పిల్లలకు మరీ రెచ్చి
పోతున్నాడు సరేలే, ఏలాగూ తల పెట్టావు, కనుక ముందు
ఓ గంపెడు కూతుళ్ళనూ, తరువాత కొడుకుల నెత్తుదువుగాని
మావారడీ, నీవారడీ, అంతకూ నీవే తలచుకోవాలి, ఎత్తుకు నెత్తిన
చూసేందుకు ఎదిగిన పిల్లలం యింట్లో పసాటా లేకుండా. మేం
ఉన్నాముగా. .

మనమరాలిని, అన్నీ అని, వెక్కిరించాడు. అమ్మాయి
బుంగమూతిచేసుకుని, అందరితో బాటుకలసి అంతలో నవ్వే
సింది.

అకిలకిలే అపవలంతా, తనతలలో గిలగిల లాడుతూంది.
కవ్వీస్తూంది బయట చీకటిపడినా, మనసులో మసక బారలేదు.
వెన్నెలవుతూంది:

ఆరాత్రి, అడుగులు తడబడుతూ, తబుకులో తాంబూ
లం ఉంచుకుని తన భార్య అన్ని యేళ్ళయిన తరువాత, తన
దగ్గరకు తనకోసం, వచ్చింది తలవంచుకుని నిలవబడినది. తానూ
తలవంచుకున్నాడు. .

తల్లో. . అంతవరకూ అలవికాని కలలన్నీ, పలక బారి
నవి కాని కలలు కలకలలాడకుండా, నోయని నోములు, నాటిలో

ఒక్కటి అయినా మిగలకుండా, చెల్లాచెదరు చేయబోతూన్నవి. అందులో, ఒక్కటి దక్కినా, ఆ జన్మాలకు, ఎంతో ఎక్కి దక్కీ,

—మనసుతోబాటు, చేతులూ, తన ప్రాయత్నంలేకుండా ముందుకు జూచుకుంటూన్నవి : అందుకో బోతూండగా . .

అమ్మాయి, తమిద్దరినీ చూసి, నవ్వుతూన్నట్లు, ఆ నవ్వు జ్ఞాపకం వచ్చింది, చేతులు జాలిపోయినవి.

తలఎత్తి, ఒకరినొకరు చూసుకున్నారు. యిద్దరిచూపు ల్లో, ఆశను దక్కించుకోలేని, అమాయికత్వం, పండించిన ముదుసలి కళ, తెలివై, మెరిసింది : యిద్దరి నిట్టూర్పులూ దేనికదై ఒకటై, ఒకదాని కొకటి చిక్కకుండా, దేని తోవను అది ఆ గాలిలో దోవచేసుకున్నవి. .

తనభార్య, తలమరీ వంచుకుని, అమ్మమ్మ అమరక అయిన ఒదుగుతో, పెద్దతనంతో, తిరిగి, తిరిగిచూడకుండానే యింట్లోకి వెళ్లిపోయింది తను, ఇంతే ఎప్పటికి మల్లె, తానే. .